

# మనాల్ని గర్వమిచ్చారు

అవసరాల  
రామకృష్ణారాజు  
కవి



ధిస్తు ఫారం మొదలు బియ్యస్సిదాకా  
 ఒకేచోట కలసి చదువుకొని బ్రతుకు  
 తెరువుకోసం ఎవరి మటుకు వాళ్లు  
 విడిపోయినా రవణమూర్తి, రామ్మూర్తి  
 ర్తుల మనస్సులు మాత్రం ఎప్పుడూ  
 కలుసుకుని కబుర్లు చెప్పుకుంటూనే  
 ఉంటాయి అందుకనే ఒక మూర్తి  
 ఈ లోకం నుంచి తప్పకున్నా రెండవ  
 మూర్తి లోకంలో మాత్రం ఆ మూర్తి

నీతిమ

స్నూర్తి ఎప్పటికీ కళకళలాడుతూనే ఉంటుంది అలాంటి ఒక సందర్భంలో రవణమూర్తి ఓసారి స్నేహితుడి కొడుకుని చూడ్డానికి వచ్చాడు.

'ఇదిగో అలా నువ్వు కంట తడి వెడితే నేను రాకనే పోదును. మామూలు రకం పరామర్శల కయితే రోజులు దాటకుండానే వచ్చి ఉండును మూడు నెలలు దాటేక రావడ మెందుకూ?'

రవణమూర్తి గోపాలం చెయ్యి మొహం నించి బలవంతంగా అడ్డు తీసేశాడు. గోపాలం రెండు కళ్లల్లోంచి కన్నీళ్లు కాలవలు గట్టేయి 'ఓహో అంటే ఓహో అనుకునే స్నేహితులు వందల కొద్దీ ఉన్నా మనస్సు విప్పి చెప్పుకునే వారు ఏ ఒకరో యిద్దరో ఉంటారు నెల్లాళ్లకి ఒక మారయినా మా గురించి వింటేనేగాని నాన్నగారికి తోచేది గాదు బాబాయి గారూ! మిమ్మల్ని చూస్తూంటే నాన్న గారు జ్ఞాపకం వచ్చి నా మనసు మరి కలికేసినట్లు అవుతోంది'

'అబ్బే, అదేవంటి బాబూ బొత్తిగా చిన్న పిల్లాడిలా. ?'

'లేదు నేను చిన్న పిల్లాడిని అనుకునే వారింకెవరూ లేరు చీరలూ నగలూ యిచ్చే మొగుణ్ణి మా ఆవిడకి నే నున్నాను బిచకత్తులూ, పిప్పరమెంతు బిల్లలూ తేచ్చే నాన్నని మా పిల్లలికి నే

నున్నాను. నాకెవరున్నారు? మనమల్ని ఎత్తగల వయస్సున్న కొడుకయినా సరిగ్గా తింటాడో లేదో అని భోజనం దగ్గర వినసకర్రతో ప్రత్యక్షమయే తల్లి నాకు ఏనాడో కరువయింది. కొండంత నీడ. ఆకాశమంత అండ. మా నాన్న కూడా నాకు లేకుండా పోయాడు... ఇంక నా కెవరున్నారు? గోపాలం వెక్కి వెక్కి ఏడ్వ నారంభించాడు. విడ దీసిన కొద్దీ దెబ్బలాట ఎక్కువై నట్టు— తవ్వివ కొద్దీ గొయ్యి పెద్దపెనట్టు— అనునయించిన కొద్దీ విచారం ఎక్కువౌ తుంది అందుకనే అనుభవం గల రవణమూర్తి గదిలోకి వెళ్లి పుస్తకాలన్నీ వెతికి 'పేమెట్' పట్టుకొచ్చాడు పుస్తకం అటూయిటూ తిప్పి ఒక పేజీ దగ్గర ఆగేడు 'ఇది నువ్వు చదివావుగా బాబూ! తండ్రిని కోల్పోయి సర్వ స్వాన్నే కోల్పోయినట్టు బాధపడే 'పేమెట్'కి చెప్పినట్టు చెబుతూ షేక్స్పియరు మానవాళికి అందించిన మహత్తర వాక్యాలు చూడు '

గోపాలం ఆశ్చర్యంగా ఆవాక్యాలు చదివేడు. సద్గ్రంథాలకీ జీవితాలకీ అంత సామీప్యం ఉంటుందని అత నెప్పుడూ అనుకోలేదు

ఆ వాక్యాల సారాంశం యిది : 'ఇందులో కొత్తదనం గాని విచారించ వలసింది గాని ఏముంది? నీ తండ్రి తన తండ్రినీ. ఆయన వాళ్ల తండ్రినీ....

అలా.... ఎందరో వాళ్ల తండ్రుల్ని కోల్పోయారు... నువ్వీనాడు నీ తండ్రిని కోల్పోవడం అతి సహజం. ఇందులో వింతే మున్నది? చింతే మున్నది? ప్రకృతి సూత్రం అంతే నన్నది!

గోపాలం పుస్తకాన్ని ఆ పేజీ దగ్గర విరచి అలాగే చేబిలు మీద పెట్టేడు. ఆ మధ్య మొహం పెట్టి కళ్లు మూసుకున్నాడు.

\* \* \*

గోపాలం యింకా యింటికి రాలేదు. రవణమూర్తి ఒక్కడూ గదిలో అటూ యిటూ పచారు చేస్తున్నాడు. అతను ఆ యింట్లో చూసిన రామ్మూర్తి తాలూకు వస్తువులు - పొడుంకాయ, తైరుజోడు, రోల్డ్ గోల్డ్ ఫ్రేం కళ్లజోడూ, చిన్న వివేకా నందుడి ఫోటో - యిలాంటి వాటి కన్న.... అతని జ్ఞాపకాలూ - ముఖ్యంగా నిర్లిప్తతా, సంతృప్తి, హాస్యం, మేళ వించిన అతని చమత్కార సంభాషణలూ - రవణమూర్తిని కదిలించాయి.

'వెధవ పిల్ల, పాలన్నీ ఎలా పార బోసిందో'.

'బాగుంది, గిన్నెలోనే ఉండి వేడిగా ఉంటే అదెలా తాగ గలదు మరి? అన్ని పాలూ మనమే ఊన బడితే దాని కడుపు నిండేది ఎలా? అయినా నేడో రేపో యీనేట్టుంది కూడాను.



"వాట్ ఈజ్ దిస్ మిస్ చంచలారా? రా. సుబ్రమణ్యం అని డైపుచేయ మంచే పో. సుబ్రమణ్యం అని డైపు చేశావో?"  
"అది డిస్మివల్ తెటరే గదండీ!"

'అదేవిటి, దేవుడికి లేకుండా ఆ పువ్వులన్నీ ఊరూ వాడా పంచిపెట్టేస్తున్నారా, ఏం మనుషులమ్మా?'

'బాగుంది, మూడొంతుల మంది దేవుళ్లు పువ్వుల్లో పుట్టిన వాళ్లే.... వాళ్లకి మళ్లీ అవే యిస్తే బాగుంటుందా మరి?'

'రామం, మొన్న బస్సులో వస్తూంటే నీ పర్పు పోయిందిట, పాపం?'

'బాగుంది, అందులో ఉన్న దెంత గనక? పాపం ఓ పూట ఓ కుటుంబాని కయినా కడుపు నిండేనో లేదో... అయినా నాలాంటి అజాగ్రత్త పరు

అందరినీ ముందు జైల్లో పెడితే దేశంలో దొంగతనాలు తగ్గునేమో!

'ఏవండీ చూశారా, నల్లెలా అంట బొడిచేసిందో... ఎంత దద్దు రెక్కెపోయిందో!'

'బాగుంది జడ్జిగారి కూతుర్ని నల్లి పిల్ల కుట్టడమే? అంత బొత్తిగా భయం భక్తి లేకుండా పోయిందా? దొంగ రాస్కెల్, ఈ మారు కనబడనీ కనుక్కుందాం!'

'పాపం, కోడలు యింటికి వచ్చే వరకైనా మీ ఆవిడ బతక లేక పోయింది....'

'బాగుంది.... కోడలు యింటికి వచ్చేక సుఖంగా బతికిన అత్తగారు ఎవరు గనక? ఒక వేళ యీవిడ సుఖంగా బతికితే ఆ కోడలు జీవించేది ఎన్నాళ్లు గనక?'

'ఇంటింటా తిరుగుతూ యిలా కబుర్లు చెబుతూ ఎన్నాళ్లని తిరగ్గలవు తాతయ్యా?'

'బాగుంది.... పిలుపు వచ్చే వరకూ ఆగ కేం చేస్తాం? ఇంకా మా అమ్మకి దయ కలిగినట్టు లేదు మరి!'

\* \* \*

బాగుంది... జీవితం యింత బాగున్న వాళ్ళకి మరణం కూడా మరింత బాగుండ కేం చేస్తుంది? కలిగి ఉన్నా కళ్లు కలగని మనిషికి - మంచం

మీద ఉన్నా మంచి ముత్యంలా గడి పిన మనిషికి - పంకంలో ఉన్నా పద్మంలా వికసించిన మనిషికి - ఆఖరి కాలం కూడా అందంగా ఉండకేం జేస్తుంది? సూర్యాస్తమయం కూడా సుందరంగా ఉండడంలో వింత ఏముంది? ఆన్నీ సద్దుకుని సరిదిద్దుకుని రైలు ప్రయాణానికి వెళ్ళినంత ఉత్సాహంగా వెళ్ళిపోయాడు రామ్మూర్తి.

రమణమూర్తి వై గొంతుతో కళ్ల నీళ్లు తుడుచుకున్నాడు. క్రిందటేడు తను రామ్మూర్తిని చూడ్డానికి యీ ప్రాంతాలకి వచ్చినపుడు ఒకమారు పంజరిగిందనీ....

తియ్యని మాటలేకాక తియ్యని మాత్రలు కూడా యివ్వడం వాడికి అలవాటు. ఇంట్లో వాళ్ళకీ, తెలిసిన వీధిలో వాళ్ళకీ, ఎరిగిన ఊళ్ళో వాళ్ళకీ సాయం చెయ్యడంలో పెద్ద ఆశ్చర్య మేమీ లేదు. ఆరోజు తనూ రామ్మూర్తి ఇలా గుమ్మం దిగి వీధిలో అడుగు పెట్టేరో లేదో.... 'ఏం బాబు బత్తాయి పళ్లు మంచి వున్నాయి - ఏవైనా పడ తాయా యేటి' అంటూ పళ్ళమ్మి ఎదురొచ్చింది. దాని నెత్తిన ఉన్న పళ్ల గంపకన్నా అది చంకనెత్తిన గయ్యాళి గంపే రామ్మూర్తిని ఎక్కువగా ఆకర్షించింది.

'ఈ గుంటని తీసుకెడితే యింక నువ్వు పళ్ళు అమ్ముకున్నట్టే.... నీ కేక

కన్న దాని ఏడువే బాగా వినిపిస్తోం దేవే?'

'ఎందుకేటి బాబూ, నాలోల మట్టి బొట్టి మూసిన కన్నెరగదు. ముండ నన్నొగ్గదు, నోరు కట్టదూ... నా నేటి సెయ్యను సొప్పండి?'

'చెబుతా....ముందా గేటుతలుపు వేసి లోపలికిరా....'

రవణమూర్తి అడ్డు బడ్డాడు.

'ఒరే మనం రైలుకి వెళ్దామను కున్నాంగా....మధ్యని ఈ పేటా పన ఏవింటి?' రామ్మూర్తి మాట వినిపించు కుంటేగా....లోపలికి వెళ్ళి పొట్టాలు కట్టి తీసుకొచ్చాడు.

'చూడూ ఈ మాత్రలు దీన్నేత మింగించు. ఈ ఎఱ్ఱ పొట్లం చీకటి వడ్డాకా, ఓ రాత్రి వేళ ఈ తెల్ల పొట్లమూ....ఈ విధంగా మింగించు'

'గొప్పోళ్ళు.... గొప్ప మనసు గలోళ్ళు, కొత్త కొత్త కోడళ్ళు కలిగి, గొప్ప గొప్ప లోగిళ్ళు కలిగి...'

'అలా అలా గలాగేలే. ఈ రెండ్రో జులూ తిరుగుళ్ళు ఆపు...పట్టర్లం దాటని వెర్రిముండని ఎండలో తెగతిప్పి బరి కిందని బజాయింతుకు. ఈ బియ్యమూ, ఈ పావలా డబ్బులూ పటిగెళ్లి రేపూ ఎల్లండి కాలతేపం చెయ్యి...రెండ్రో జులపాటు ఇంటి పట్టున ఉంటేనే గాని మళ్ళీ నీ బుల్లి నీది కాదు. తెలిసిందా?'



చుళవా అమ్మూ: మామాష్టరు నాకు తలకాయ లేదంటున్నాడు.

'మా అమ్మే, నా బాబే...ఎంత సల్లని యేల ఎంత సల్లని తల్లి నిన్నీ బూ మాలచ్చి కిచ్చిందో....బా బాబులు సెమించాల...ఎంచుబడి కాయలన్నీ అమ్మేసుకున్నాను....ది కుక్కూ లిన ముండని నా కాడేంలేదు. ఈ కాయ లుంచు బాబో....'

'అలాగే పిల్లదానికి తొనలు తీసి తినిపించు...నేనే తీసుకుందును గాని యింట్లో చెట్టే ఉందిలే...అడ్డులే.... అవతల నాకు పనుంది....పదరా రవణి....దీ నొక్కరితో కూచుంటే అయిపోతుందా యేవింటి? అవును.... విశ్వమానవ సౌహార్ద్రము, వికాల దృక్పథమూ ఉన్నవాళ్ళకి ఒక్కరితో

కూచుంటే అయిపోతుందా? ఒక్క 'సని' తో సరిపోతుందా? అందుకే ఆ వయస్సు అయి అవగానే పదవీ విరమణ చేస్తే అందరికీ ఆశ్చర్యం కలిగించింది

'అదేవీటి, మీరు విశ్రమిస్తామంటే మాత్రం మేం ఒప్పుకుంటామా పవీటి? మీలాంటి 'సిన్సియర్ వర్కర్', 'కేబుల్ హేండు' మళ్ళీ మాకు దొరకద్దా? ఏదో రూలు కోసం రిటైరు అవడాని కింత వయసని ఏర్పరిచారు గాని రెండుసార్లు రిటైరు అవడానికి సరిపోయిన వయసుతో ఎంతమంది ఉద్యోగాలు చెయ్యడం లేదు? అసలు ఓ చెంప నెరవడమే ఈ దేశంలో నాయకత్వానికి కావలసిన క్వాలిఫికేషను గదా ' అని చెప్పి చూశాడు వైయజమాని 'అందుకని అందుకని చచ్చే దాకా డబ్బు సంపాదించడమే పరమావధిగా పెట్టుకోమంటారా? భవిష్యత్తుమీద గంపెడాశతో ఉద్యోగం కోసం భర్తని పంపించి వీధిలో అతని కోసం ఎదురుచూసే - పచ్చని పడుచు కడుపులో చిచ్చు పెట్టమంటారా? వద్దు బాబూ వద్దు డబ్బు యిచ్చే సుఖంకన్న అది అరాయించుకోడంలో కలిగే అశీర్షే ఎక్కువ'

ఆఫీసర్లనీ, ఆడిటర్లనీ మేపడాలు, పన్నుల ఎగవేతలూ, ఎకౌంటు సర్దుబాట్లూ వీటితో కొట్టుకుపోతూ

కంటి మీద కునుకు ఎరగని పాపిష్టి పనులతో రామ్మూర్తి లాంటి వారి కెలా ఉంటుంది యింకా యింకా ముడి? పువ్వులతో మేలుకొని పిల్లలతో ఆడుకుని పడులతో పడుకునే ఆయనకి జీవితంలో అందని దంటూ పముంటుంది? పొద్దులే ఆయన లేవడం చూసుకుని సూర్యుడు ఉదయించే వాడేమో ఆయన పనిమనిషికి, పాలవాడికి జీతాలు యిచ్చేరోజున అది ఒకటో తారీకని అందరూ గుర్తు పెట్టుకొనే వారేమో ... ఆయన ఏదైనా జవాబు రాస్తూంటే అంతకు ముందు అరగంకై ఆయనకి అప్రడనుంచి ఉత్తరం వచ్చి ఉండాలని తెలుసుకునే వారేమో ...

మొగాళ్ళయితే జబ్బలనూ ఆడాళ్ళయితే చీరలనూ ప్రతిక్షణం చూసుకుని మురిసిపోతూ ఉంటారు. అసలు అద్దాల ముందు అతుక్కుపోడానికే ఎక్కడలేని తైమూ చాలదు... ఇంకా ఏమైనా తైం మిగులితే తనకన్న అన్నివిదాల తక్కువ వాళ్ళని చూసి తమ గొప్పలను చెప్పుకుంటూ ఉంటారు 'పవంటావు, నేను చెప్పింది సరైన దవునా కాదా?' అని అడుగుతూ ఉంటారు. 'మీరు నెలవియ్యడం మరోలా జరగడమూనా?' అనిపించు కుంటూ ఉంటారు. వారానికి మూడుసార్లు తలంటుకొనే అత్త

గారి కయినా, అయ్యో అంత శ్రద్ధ లేకపోతే ఎలాగమ్మా మీకూ? నెల యిందిగదా తలంటుకుని .. పదండి యీ పాటికి యింత నూనిచుక్క పెడతాను' అనేకోడలు కావాలి. రెండు వారాలకుగాని ఒక జత బట్ట మార్చని ఆఫీసరుకయినా 'అదేవిటో, మీ దగ్గరకి వస్తే యిదీ అని వర్ణించడానికి వీల్లేని పరిమళమూ' నిర్మలత్వమూ వెల్లవిరుస్తాయి సుమండీ చెప్పకేం' అనే అసిస్టెంటు కావాలి ఊళ్ళో అమ్మిన గైడ్లు ఎవరో చెప్పిన నోట్సు దగ్గర పెట్టుకోందే పారం చెప్పలేని టీవరు కయినా 'అరటిపండు ఒలిచి చేతులో పెట్టడం అనడం వినడమేగాని అనుభవించలేదు. ఇదే కానోలు' అనే శిష్యుడు కావాలి

అంతసేపు తన వర్ణనా, తన ఓర్పు, ఇంతకు మించి ఆలోచించడానికి తైమేది? ఇంకా ఏమైనా మిగిలే సంసార తాపత్రయంలో మునిగి తేలడానికి ఒక్కొక్కరికి రెండేసి జన్మలు చాలవు. అవతల వాళ్ల గురించి తన ఆలోచన ఎప్పుడూ ఉండదు ఒకవేళ ఉంటే ఆ పద్ధతే వేరు.

'ఏదో పన్నున్నట్టు మా గోడెక్కి ఊర అరవకపోతే, ఒసే కాకీ, నీ పాండిత్యం ఎదురింటి రవణమ్మగారి దగ్గర



“మీరు చెల్లని అణా ఇచ్చారు బాబయ్యా.”  
 “నీ నిజాయితీ మెచ్చుకోదగినది, నువ్వే అట్టే పెట్టుకో!”

వెలగబెట్టకూడదులే' అనుకోనివాళ్ళూ.

'పక్కింటి మోహనరావుగారి యింట్లోనే ఒక కట్టికి కట్ట ఉత్తరాలు దిగెయ్యకపోతే-నీ కొచ్చిన యేళ్లకి, పక్షపాతపు బుద్ధి కాకపోతే - మాయింట్లో కూడా ఓ శుభ రేఖ విసిరితే- నీ నిజేపం తరిగి పోతుందా ఏమిటయ్యా పోస్తుమేమా?' అనుకోని వాళ్ళూ అరుదు-అందుకే ఆశ్రయింపు లకే జీవితం అంకితం చేసి దేశంలో చరిత్రలో పెద్దపెద్ద స్థానాలు కల్పించుకునే వాళ్ల రొదలో - సరళ జీవనులైన సామాన్యులకథ వినిపించడమూ వికసించడమూ కూడా అరుదే

\* \* \*

'ఏవంటి యీ ఆలోచనలు తాడూ బొంగారం లేకుండా?' అనుకున్నాడు రవణమూర్తి. వెనక్కి తిరిగిచూశాడు. ఎంత సేపయిందో గాని గోపాలం వచ్చి కూచున్నాడు.

'ఏవయినా అదృష్టవంతుడవయ్యా గోపాలం నువ్వు.... మీ నాన్న దేవుడు గాని మనిషికాదు బాబూ....మీ నాన్న చివరికాల మంతా....అందరి కంటె ఎక్కువగా నీ దగ్గరే గడిపేడు....ఇంతటి సత్సాంప్రదాయం ఊరికే పోదు బాబూ'

'నేనూ అలాగే అనుకున్నాను.... కాని ఆలశ్యంగా పోల్చుకున్నాను.... నేను అన్ని విధాలా అన్యాయమై పోయాను.'

రవణమూర్తి ఆశ్చర్యంగా గోపాలం వైపు చూశాడు.

'అవును....మీ ముందు నాకు దాపరికం లేదు. మనసు విప్పి చెప్పుకోడానికి కూడా మీ కంటే నాకింకెవరూ లేరు. ఉన్న ఊరినీ, కన్న వారినీ ఒదిలిపెట్టలేక స్కూలు ఫ్రెండ్లలు ప్యాంప్లగానే ప్రైయినింగు అయిపోయి ఈ ఊళ్లోనే హైస్కూల్లో టీచరుగా స్థిరపడి పోయానని మీకు తెలుసు. నా సర్వీసంత వయస్సులేని మా పెద్దకుర్రాడు ఎల్.సి.యీ. ప్యాంప్లై నూటయాభై తెస్తున్నాడు గాని నా జీతం నూరు దాటలేదు అడిగిన వాడికి లేదనని

మా నాన్న వచ్చే జీతంలో ఏదో పెద్ద ఆస్తి మిగులుస్తాడని నా కెప్పుడూ ఆశ లేదు. ఇంత డబ్బు నిలవ చేద్దామన్న ఆలోచన మీద ఆయనకి ధ్యాస ఉన్నట్టు నా కెప్పుడూ తోచలేదు. ఆయన స్నేహితు డొకడు చేయించిన యిరవైవేల లైఫ్ పోలీసీ మీద మాత్రం అందరితో పాటు నా కళ్ళూ ఉండేవి. అది ఆయన మొదట్లో ఎవరికీ 'ఎసైన్' చెయ్యలేదు. ఇంటి పట్టున ఉన్న వాణ్ణి గనక-ఉన్న వాళ్లలో పిల్లలు ఎక్కువ, సంపాదన తక్కువ అన్న దాంట్లో ఫస్టు మార్కు నాది గనక - కనీసం అందులో ఓ పదివేలయినా నాకు ముట్టచెబుతారని ఆశించాను...కాని....జరిగిందేవీఊలో మీకు తెలుసుగా బాబాయ్ గారూ?'

'తెలుసు....వాడు దాన్ని సంస్కృత పాఠశాలకు రాసిచ్చాడటగా'

'మీ కిది సబబుగానే తోచిందా?..'

'....సరేలే...చెప్పు చెప్పు'

'ఇంకేం చెప్పేది? చెట్లంత నాన్నతో పాటు కొండంత ఆశ కూడా నేల కూలి పోయింది. మా నాన్న నాకే మిచ్చారో మీకు తెలుసునా? చెప్పు చెబ్బలు!'

'చెప్పు చెబ్బలా?'

'అవును, నాలాంటి నిర్భాగ్యుడికి అంతకన్న లభించేవి ఏమున్నాయి? అప్పు డందరూ యింటికి వచ్చినప్పుడు

ఎంతో దగ్గర వాళ్లు కూడా ఎంతలేని మాటలాడేరో మీరు ఊహించలేరు. ఆ రోజున ఎంచేతో నాకు జ్ఞాపకం లేదు, అదే పిల్లలూ యింట్లో లేరు... అవాళ కొంచెం తల నొప్పిగా ఉంది. మామూలు తైం కన్న ముందుగానే నేను యింటి కొచ్చేశాను. నేను రావడం వాళ్లు చూసినట్టు లేదు. ఎవరో అంటున్నారు.

'అలాంటి మహాత్ముడికి అన్నంపెట్టే ఆద్యప్తం యింత మంది బలగంలో ఈ కోడలికే దక్కింది. ఇంతకీ ప్రాప్తం!'

'ఆ, మువ్వై రూ పా య లు పారేస్తే వంట మనిషి దొరక్కపో యిందా ఎఫ్టి గాని.... అయినా నాకు తెలిక అడుగుతానూ, వెలకి మూడొందలు పెన్నను తెచ్చి యిల్లనింపే మావఁగారు ఎవర్తికి చేదే?' అని జవాబు చెప్పింది మా పెద్దొదిన గారు. 'అయినా వెంటనే కాచుకుని పెద్ద డాక్టరు చేత వైద్యం చేయిస్తే నాన్న దక్కునమ్మా! ఆయన దగ్గర తినడమంటే అందరూ సిద్దంగాని, పెట్టడమంటే అందరికీ కప్పమే కదుటమ్మా' అని రాగాలు పెట్టింది మా చెల్లెలు.

'ఎంత దానం చేసే మనిషయినా ఇంట గెలవక రచ్చ గెలిచేంత అవివేకి కాదు మా నాన్న.... దగ్గిరుండి ఏళ్ల తరబడి తిన్నది చాలక ఈ గోపాలం గాడు ఏం ప్రాణం విసిగించాడో,



“దానుగూ మీ దగ్గర ఎన్నుకున్నా ఏం ప్రయోజనం లేదని తెలిసింది అందుకని రిజై నిస్తున్నాను.”

ఆయనకి ఒళ్లు మండి అలా రాసిపారే శారు. మొత్తమ్మీద ఎవరికీ ఏం లేకుండా చేసేగాని వాడి కళ్లు చల్ల బడ్డాయి కాదు' అన్నాడు మా చిన్న తమ్ముడు! మా దొడ్డమ్మ అందుకుంది, 'అది కాదు గాని నామాట కాస్త వినండి. మీరందరూ ఆ మహాపట్నాల్లో వందలకి వందలు తెచ్చుకుని మహా సుఖపడుతున్నారనే అక్కసుకొద్దీ అదే యింత పని చేయించి ఉంటుంది. ఉన్న న్నాళ్లు ఆ మహాసభావుడికి ఓ పూట పెట్టి పెట్టకా ఆ జాణ పుట్టింటి కి పాటికి ఎంత జేరే సుంటుందో! దానికి లెక్కా పద్దూ అంటూ ఉన్నాయా యేమిటి?"

“విన్నారా బాబాయి గారూనాకు మిగిలించేవిటో.... ఇందులో ఇంకోరు అసూయ పడ్డానికి కూడా ఉందా? మానాన్న నాకేమిచ్చాడు?”

రమణమూర్తి చిరునవ్వుతో గోపాలం వైపు చూశాడు. ఆ కళ్లలో కాంతులు చూసి అతడు ఆశ్చర్యపోయాడు,

‘ఇంతకన్న నీకు మీ నాన్న యింకే మివ్వాలి గోపాలం? ఎంతో పూర్వపుణ్యం చేసుకున్న వాళ్ళకి గాని యిలాంటి ఆస్తి లభించదు. ఎవరో ఎందుకు, నీ సంపద చూసి నేనే అసూయ పడుతున్నాను!’

‘అదేమిటి? నాతో మీరు హాస్యమాడుతున్నారా?’


‘లేదు... నీముందున్న చీకటిని తొలగించడానికే ప్రయత్నం చేస్తున్నాను. గట్టునే చూస్తే గంగలో నీళ్ళైనా కలక బారినట్టే కనిపిస్తాయి. వై వై న కొలిచే నిర్ధారణ చెయ్యడం న్యాయమా గోపాలం? మావాళ్ళంతా డబ్బుతోచే మనుషుల మంచి చెడ్డలు కొలిచే మర మనుషులయి పోయారు. అదే జీవనం అనుకున్న వాళ్లు అదే లేకపోతే అసలుస్వరూపం బయటపడి - బయటపడ్డ చేపల్లా బాధపడి పోతారు.... అందుకనే వాళ్ళు అలా విమర్శించడం చాలా సహజంగా ఉంది. కాని డబ్బు సంపాదించినా

దానివల్ల చెడిపోయినవాడు కుటుంబం మొత్తంమీద మీ నాన్న ఒక్కడే.... ఆయన నీడలో మీ అన్న దమ్ములందరి కన్న ఎక్కువకాలం నువ్వు గడిపేవు.. నీ నుంచి మాత్రం యిలాంటి మాటలు నేను ‘ఎక్కెప్పట్టు’ చెయ్యలేదు.

‘అదేమిటి....’

‘అడ్డరాకు.... నన్నలా చెప్పకు పోనీ.... నిన్నపొద్దుటకదూ నేను మీ యింటికి వచ్చాను - వస్తూనే నేను చూసిందేమిటో తెలుసా? నీ పిల్లలు అప్పటికే స్నానాలు కూడా చేసిన చక్కగా తలలు దువ్వుకుని గడగడ చదువుకుంటున్నారు. మీ ఆవిడ కుంపటి దగ్గర కూచుని ఎండ చేత్తో ముక్కలు వేయిస్తూ కుడి చేత్తో ఒళ్లో పెట్టుకున్న మడిచిన పేపర్ని అటూ యిటూ త్రిప్పతూ చదువుకుంటోంది. నువ్వు గదిలో కూచుని కాంపోజిషను పుస్తకాలో ఏవో దిద్దుకుంటున్నావు. నేను వాచీ చూశాను. ఆరయింది! అవును.... ఇందులో ఆశ్చర్య పోదానికేముంది.... ఇది మన రామ్మూర్తి యిల్లు మరీ, ఇంకోలా ఎలా ఉంటుంది? అనుకున్నాను....

గోపాలం, సాధారణంగా కాలేజీలు పదింటికి తెరుస్తారని నీకు తెలుసుగా.... అందరూ కాదుగాని చాలా మంది విద్యార్థుల దినచర్య చెబుతా విను.... పాఠాన్ని దినంకో లేస్తారు...



“ఒరే బాబూ : నాయన దగ్గరికి పోమాకు ఇవ్వాలి : వారికి కాంగ్రెస్ టికెట్టు దొరికి నట్టు లేదు !”

వెంటనే శుభ్రమైన యి(స్ట్రీ) జత ఒకటి తొడిగేస్తారు..ఎడం చేత్తో పుస్తకాలూ కుడిచేత్తో పళ్లదోము పుల్లూ, పట్టుకుని కాలేజీకి వచ్చేస్తారు..ఏ కాలేజీ కయినా ఆతి దగ్గరలో ఒక కాఫీ హోటలూ మంగలిపాపూ తప్పవు. కావలిస్తే చూడు. ఏ కొళాయిదగ్గరో దంతదావనం అయిందనిపించి మంగలి పాపులో మేకప్ అవుతారు... హోటల్లో ‘లోడ్’ వేసుకుని యివతల పడేసరికి ఫస్టుబెల్ ఎలాగా అవుతుంది.

‘ఇదెందుకు చెబుతున్నానంటే దిన దిన పతనమై కృత్రిమమై పోతున్న సాంఘిక వ్యవస్థను గమనించిన నా కళ్ళకి మీ యిల్లు చల్లని పందిరిలా కనిపించింది బాబూ’

రవణమూర్తి ఒక్కనిమపం ఆగి మళ్ళీ మొదలెట్టాడు.

‘మధ్యాహ్నం ఓమారు పడుకుని లేచే సరికల్లా మరో మనోహర దృశ్యం నా కంట పడింది. మీ అమ్మాయి పెద్దది కాబోలు, బిందెతో నీళ్ళు తీసుకోస్తోంది. వెనకాల ఆబ్బాయి రాగి చేంబుతో నీళ్ళు తెస్తున్నాడు. నన్ను పులకింప చేసింది ఇవేవీ కావు. నీళ్ళ వెనుక మీ చంటిది ఎట్టటి లక్క పిడత నిండా నీళ్ళుపోసి తలమీద వెట్టుకుని రెండు చేతులూ వైకెత్తి ఆతి పొంది కగా, ఒక్కచుక్క నీళ్లు పడిపోకుండా తీసుకొస్తోంది.

‘ఇదెక్కడించేవ్ గొల్లభామా’ అని నేను వలకరిస్తే ఆ ఆరిందా అంటుంది...

‘బాంది...ఎవరింట్లో నీల్లు వాల్లు తెచ్చుకోలూ?’

మీ పెద్దమ్మాయి చెప్పింది, అవాళ మీయింట్లో దాసీది రాలేదుట. దాసీ దంఠే జ్ఞాపక మొచ్చింది...వరాధీనతలో పతాక నందుకున్న మా కుటుంబంమాటే చెప్పాలి... మాయింట్లో దాసీది, మొక్కలకు నీళ్లు పోసేదీ, మంచినీళ్ళు పోసేదీ, పక్కలు ఎత్తేదీ, బజారు కెళ్లేదీ—ఇన్నిటికీ యింత మంది నౌకర్లు ఉన్నారు. నీతో చెప్పకేం మాయింట్లో ప్రతి ఒక్కరికీ; కనుక్కోడానికి ఒకరూ, పొగడ్డానికి ఒకరూ కనీసం యిద్దరేసి మనుషులు కావాలి... ఏ ఒక్క మనిషి లేకపోయినా అయిదు నిమషాలు జరగదు. ఇంతమంది నౌకర్లలో ప్రతిరోజూ ఎవరో ఒకరు మా నెయ్యకామానరు. ఇక వేగుతున్న పేలాల్లా మాయింట్లో ప్రతి ఒకరూ ఎగిరెగిరి పడతారు... చూసి తీరవలసిందే.... బాబూ, డబ్బువల్ల మేం పొందుతున్న సుఖం యిదీ.... నెలకి నూటయాభై సంపాదించిన నాడూ మేం అందులో ఇమడలేక పోయాం.... ఇప్పుడు పదిహేను వందలు తెస్తున్నా యిమడలేక చెప్పలేని బాధ పడిపోతున్నాం....

మీ నాన్న క్రమశిక్షణలో—సంతృప్తితో, స్వయం సహాయంతో సంతోషంగా బతకడం నేర్చుకున్న మీ కుటుంబానికి ఏం తక్కువయ్యా? ఇప్పుడు చెప్పు గోపాలం మీ నాన్న

నీకేం యివ్వలేదుటయ్యా?...

చూడు గోపాలం... మీరందరూ పుట్టక పూర్వం...నుమారు ఏదై ఏళ్ళ క్రిందట...వెన్నెల రాత్రిలో పటిబద్ధన యిసకలో నేనూ రామ్మూర్తి ఒకరి నొకరు అలసి పోయేదాకా తరుముకొనే మధుర స్మృతులు నాకు మరొక చోట జ్ఞాపకం రావు సుమీ...ఇంతటి చల్లని వాతావరణం యిది...క్రమ బద్దమైన మీ జీవితంలో నీ భార్య కూడా భాగస్వామి కాగలిగిందంటే నీ ఆదృష్టాన్ని అభినందించకుండా ఉండలేక పోతున్నాను...నా మనసు కెప్పుడైనా కష్టం కలిగితే విశ్రాంతి కోసం మీ యింటికే వచ్చి తలుపు తడతాను. అవును మరి, రామ్మూర్తి యిల్లు యిది! నిష్కామమైన వాడి జీవితంలో శతాంశం యిక్కడ ప్రతి ఫలించినా యింతకన్న విలువైన ఆస్తి ఉంటుందా? గోపాలం, తలెత్తినా కళ్లలోకి చూస్తూ చెప్పు మీ నాన్న నీకేం యివ్వలేదా?'

గోపాలం భక్తి కృతజ్ఞతలతో కన్నీళ్లతో నిండిన కళ్లతో ఆయన వైపు చూశాడు. అంతకంటే బాగా ఎత్తున ఉన్న తండ్రి ఫోటో వైపు చూశాడు. వైస్కూలు మేప్పరి చేసినా అందరూ మనుషులే....అది గుర్తించడం కన్న ఆనందాన్ని అందించేది ఏమున్నది?

